

## غزل

رايې وړو هوا کي په هوا باران  
دغه کاغذي کشتي او دا باران

نه ورکوي خلکو ته يو غرپ اوبه  
شکر چې را اوري په هر چا باران

سترگو کي چې وران درته رانجه نه کړي  
لپو کي رانيسمه له تا باران

دومره دې راو اوري، راو اوري  
اوبنکي مې چې ورکي کړي له ما باران

گوره چې انکار له مينې ونه کړي  
زما او ستا په منځکي و شپدا باران

ياره حليمي له تندي مړ شومه  
کله به را اوري په دې خوا باران

## غزل

سانونه پکې وتـــم  
زه نيت دهرلمانځه تـــم

بايي کي عادت شوی يم  
کي له ننه دروازه تـــم

رخاپونه رانه يونه سي  
برکلي چينه تـــم

ل په نیکلوپانوکي  
لفظونه پکې زه تـــم

کي اوبنکي په لاس وڅاڅي  
تنی دگرېوانه تـــم

نیکلی نه يې خونې مې يې  
يو په تا پوري دا زړه تـــم

Ketabton.com خاپونه

## غزل

له تا چې راغلمه په لار کېناستم  
دزړه له درده زه قرار کېناستم

تورو بارودو دلوگيو منخ کې  
په خپلو وینو سور سينگار کېناستم

مینه خو ما دروغ دروغ گڼله  
داڅنگه زه په دې انگار کېناستم

دا زه پښتون ستا دټوپک شپېلی ته  
ډېر ناخبره لکه ښکار کېناستم

بادونو راوړم ستا تر سرو انگو  
زه حلیمي لکه غبار کېناستم

## غزل

داچې له هرې خوا ډبرې راځي  
خود به دې غرونو ته کوترې راځي

له ستړي ژونده چې انکار ونه کړې  
په ژوند کې هر ډول خبرې راځي

دغره شپونکي په سپېرو شونډو ويل  
خولې ته مې تل دغم سندرې راځي

دستا دشونډو جام کې څه و آشنا  
اوس مې په سر باندې چکرې راځي

يوه سپين کالي بل سپين کالي ته ويل  
راځه چې څو دلته سوالگرې راځي

حلیمي زړه دې ښه سمبال وساته  
په دغه لار نن جادوگرې راځي

## خاپونه

## غزل

الوتل کړې په گډا يې، په هوا يې  
غېر ته نه راځې هوا يې، په هوا يې

ستا دکلي خلک واره درپسې دي  
ته راوان له دې دنيا يې، په هوا يې

دکابل دتخت کيسه خومره اوږده شوه  
تخت ته ووايه دچا يې ؟ په هوا يې

دحالا تو په تور تم کې خړ پښتونه  
په نړۍ پسې له شاه يې، په هوا يې

حليمي جانانه کله به رادرومي  
ته مې روح يې ته مې ساه يې، په هوا يې

## غزل

مړه کېدل به څراغونه توره شپه کې  
چې راتلل به طوفانونه توره شپه کې

په رڼا ورځ به په خپله پکې گير و  
اچول يې چې دامونه توره شپه کې

زما ورځ خو له ماښامه شروع کېږي  
په سر واروم جامونه توره شپه کې

اعتبار دلته يو بل باندې څوک نه کړي  
اوس څوک نه کوي خوبونه توره شپه کې

ته بې غمه په پالنگ باندې ويده يې  
زه دې گورم تصويرونه توره شپه کې

حليمي اشنا له تا نه چې راتلمه  
پنگول مې پښو خاپونه توره شپه کې

## خاپونه

## غزل

د ستا پر مخ باندې پراته گردونه  
لکه چې وي پر گل د غره گردونه

يو خوا د زلفې په هوا الوتې  
بل خوا هوا ورته راوړه گردونه

د مخ هينداره کې يې څه نه ښکاري  
د چا چې ډېر وي پاس پر زړه گردونه

ستړی ستومانه چې تر کوره راشي  
پر اوږو راوړي څر سپېره گردونه

حلیمي ته چې کله تلې له کلي  
درېسې شا نه الوته گردونه

## غزل

خاموشي وه سيوری هم راسره نه و  
د درد شپه وه دځان غم راسره نه و

له ژړا نه مې زړه ډېر وړاډک شوی  
په لېمو کې دومره نم راسره نه و

دوخت ډېره مجبوري وه گرانه ياره  
ستا کوڅې ته يو قدم راسره نه و

اوس چې ښکليه ستا نامه نشم ليکلی  
ماشومتوب کې هېڅ قلم راسره نه و

خپل زړگی مې اوس له تاسره درپاتې  
ښکليه رايې کره چې تلم راسره نه و

حلیمي او دملگرو په قسمت کې  
په حجره کې نن چلم راسره نه و

## خاپونه

## غزل

ستادا وریل سیوری ته دمه راوړم  
بنکلیه جانانه ژوندله غمه راوړم

له تورو وینویې خالونه کېږده  
لپه کې زړه درته صنمه راوړم

چې دپښتون خادرته زبان رسوي  
دا ازغن تار به له تورخمه راوړم

دپر دېسي په سرولمبو سوځېږم  
تاته دینار له جهنمه راوړم

نن یې ملگرو راته داسې ووېل  
حلیمي سترگو کې دې وړمه راوړم

## غزل

ناست یمه له خان سره یوڅه لیکم  
در دپه سپینه پاڼه کې دزړه لیکم

خلکو اعتبار په بنکلوونه کېږي  
داسې یواعلان په دېواله لیکم

جوړه یې مرمی کړه دایې وویل  
زه په دې اجل دپښتانه لیکم

یوسړي مې زړه کې ځای نیولی دی  
داجمله دزړه په دیواله لیکم

ته مې حلیمې ډېر پوروی یې  
تاپسي دژوندهره شېبه لیکم

خاپونه

## غزل

لکه بنگري چي له مرونده باسي  
داسي اوس ماله خپله ژونده باسي

هغه دخيرکارکي نه دی اخته  
هغه يوچاته غټه کنده باسي

دنن سبادزمني مــــينان  
يوبل دميني له سوگنده باسي

هغه چي تابه دخپل خان گنله  
اوس يي له کلي په خرگنده باسي

راته غوسه کي وايي بڼه ده مرشه  
دزلفوتارمي له پيونده باسي

بنکليه ته هغه حلــــيميدوي  
هغه خونشته تللي ژرنده باسي

## غزل

بگادشيپي سپي هواسره مرغان الوتل  
ستانتظارکي مړه، مړه خاڅکي دباران الوتل

په خړوخاوروشمعي اوبنکي تويولي اشنا  
زماپه لاس کي سوي، سوي پتنگان الوتل

هغولاسونونه چي موربه تري دعاغونبتله  
هغولاسونوباندي کاني پرانسان الوتل

دستادتلوشببي بگاراته په خوب کي راتلي  
په تاپسي مې دواړه لاسه پرېشان الوتل

دصحراباده چي زماپه لور راوالوتلي  
زماله غبري تصويرونه دجانان الوتل

حليمي موربه هغوخلکوپسي خوروان يو  
دچاله وېرې چي په خوب کي ماشومان الوتل

## خاپونه

## غزل

سپېره بادونه خړې خاورې دي منظر تېرى دى  
بارانه و اوره دپېغلو هرگودر تـــــــرى دى

په دومره سترې پرېشانه زندگي كې خلكو  
ماخو لا څه كوي زړگى دسمندر تېرى دى

له كوره مه رواڅه بنكليېه رانه وبه دې خوري  
دلــــته دځينو انسانانو تر يخ نظر تېرى دى

څومره رنې، رنې خولې يې درنه وباسلــــې  
بنكاري دستا په سر جانانه دغه لمر تېرى دى

دكابل جان دســــيند څپو نن راته داسې ويل  
په غور ځنگونو كوز وړ ځمه خړ خيبر تېرى دى

حليمي دوى خو دشرابو جام په سر واړوي  
دوى څه خبردي چې دلارې مسافر تېرى دى

## غزل

ته مې رنگ دژوندانه يې هــــېر مې نه يې  
په هر وخت كې مې په زړه يې هېر مې نه يې

ستا تصوير ته مې بېگا شپه مې شبگيره كړه  
كه زما په څنگ كې نه يې هــــېر مې نه يې

ســــتا يادونو ډېوې بلې ساتم زړه كې  
ته كه وړى بېلتانه يې هــــېر مې نه يې

دســــپېرو شونډو په جام كې به دې څښمه  
دسړې چينې اوبه يې هــــېر مې نه يې

تاپسې مې مــــينه ناكه اوبنكې درومي  
زما سترگې او لېمه يې هــــېر مې نه يې

ته پر ما حلــــيمي ياره باور وكړه  
هېر مې نه يې، هېر مې نه يې، هېرمې نه يې

## خاپونه

## غزل

مانخوړکړ داخپل زړه په دېـواله  
باران راوستې اوبه په دېـواله

راته گران دی چې جانان پکې اوسېږي  
ځکه لاس وهمه زه په دېـواله

دکلونومسافـر به بېرته راشي  
هروخت گورمه کارغه په دېـواله

وه ظالمه ! ستاد تورټوپک مرمی  
خښېدلې دېواله په دېـواله

حليمي چې رانه ځې نښه دې غواړم  
راته وليکه يوڅه په دېـواله

## غزل

سترگې مې له هر څه نه خبرې دي  
خوله باندي پرته راته ډبرې دي

اخلي هم سرونه هم ايمان دلته  
دلته دا پيسې څه زورورې دي

زه به يې گربوان په تار کې وپييم  
اوبنکې د ستا بنکلي ملغلرې دي

دغه دېواله کې د مرمی نښې  
ناستې بيا له پاسه پرې کوترې دي

وه ظالمې څنگه تکی تورې دي  
بنکاري چې خوړلې دې گور گورې دي

هېڅ دې حليمي خيال کې راوړی نه شم  
نن زما د خيال ماتې وزرې دي

## خاپونه

## غزل

لکه مرغی دستاله سترگو الوتله مینه  
زما په زړه باندې جانانه کُناستله مینه

په لمدو شگو به مې خو، خو ځله وليکله  
دسیند څپو به بیا له ځانه سره وړله مینه

له دغه ښاره چې تېغر کله دجنگ ټولېده  
دخلکو زړونو باندې ورو، ورو وړېدله مینه

پښتونه ستا دژوندانه په دغه وران تصویرکې  
ستا دگرېوان له هره تاره څښېدله مینه

دژوند بازار وپکې نرخ هیچاته نه و معلوم  
چا اخیستله چا وړیا لاس ته راوړله مینه

حلیمی ووايه دا څه درباندي شوي اشنا؟  
دستا په مخ کې به مې هر وختې لیدله مینه

## غزل

چې له پښو مې هره لاره ورکېدله  
بړبوکی وې له غباره ورکېدله

په سجدو کې ډېر سکون و پاکه ربه  
وېره زما له گنېگاره ورکېدله

مخامخ چې راته ناست وی څه به ښه وه  
داگیله مې اوس له یاره ورکېدله

دنښتر دڅپو شور وزه او ته و  
یوه خبره له ما څواره ورکېدله

دپردي وطن کوڅو او په گرمو کې  
زندگي مې ستا لپاره ورکېدله

حلیمی دراتلو غږ به چې راوشو  
داسې وخت کې به هنداره ورکېدله

## غزل

داچې ورک له مانه خوب دی بل څه نه دي  
دا دمینه لپونتوب دی بل څه نه دي

چې په ماپسې له شانه کاني ولـ  
دادې نوی پښتوب دی بل څه نه دي

کـومه تمه درته نه لرو خانيه  
دازموره مېلمه توب دی بل څه نه دي

لوی سړی يي په خبره نه پوهـ  
تاكي هغه ماشومتوب دی بل څه نه دي

دانباري جينکـی دومره ښکلې نه وي  
دا يې واړه سينگار توب دی بل څه نه دي

حلیمي څنگه حيران آينې ته گوري  
له تاتللی زلمیتوب دی بل څه نه دي

## غزل

دغه خبره مې دخپل زړه له مـحراهه کېږي  
دا زندگي خو نه له جام نه له شرابه کېږي

زه رالوی شوی په سرو وینو او په جنگ کې يم  
اوس مې دستا په لاس کې کرکه له گلابه کېږي

زما دوران کلـی جانانه دامې ښه ومنه  
له تاسره مې مینه ډېره بې حسابه کېږي

په سرو غرمـو چې مسافرو ته اوبه و کوي  
دا بارانونه خو له دغه یوه ثوابه کېږي

حلیمي داخلک په دې خبره پوهه دي چې  
دا ناروا کارونه واړه له جنابه کېږي

خاپونه

## غزل

وخت خراب دی تر کوڅې نه راوځي  
بنکلي هېڅ له دروازې نه راوځي

خیال کوه هسې نه درنه خفه شـم  
بسه لفظونه ستا له خولې نه راوځي

ټوله ورځ په مزدورانو ظلم وکړي  
بیاډارېږي خان دشپې نه راوځي

تل دتورو اوږدو زلفو خیال کې ډوب وي  
شپـځ له جېبه اوس تسبې نه راوځي

دیارمینـې مې په زړه اور بل کړی  
داسې اور دی چې لمبـې نه راوځي

یوه بنکلي حلیمي ته دا ویـل  
ستـاله لاسه اوس پېسې نه راوځي

## غزل

لکه شبنم چې دگل پانوپه لمنه کېني  
داسې هغه راځي زما په زړه دننه کېني

بېننه غواړم خفه نشې بس څه وکړمـه  
زما داتړی نظرستا په غونډه زنه کېني

زموږ هیواد ته به داورکه سوله کله راځي  
زما په خیال کې تل همدغه یوه پوښتنه کېني

گومان مې دادی هغه تللی مسافره راځي  
یو تور کارغه دی چې همېش دلته په غنه کېني

دا کوم رواج دی حلیمي او څومره ظلم کوو  
چې یو بوډا ته په نامه څوارلس کلنه کېني

خاپونه

## غزل

زړه مې په ژړا وي بې له تا  
ژوند راته بلا وي بې له تا

ته لکه باران دپسـرلي  
وچه هره خواوي بې له تا

ستا کوڅه کې ما وهي په سر  
خوښه دهر چاوي بې له تا

وکړه ته پوښتنه دهـغه  
ناست به تر سباوي بې له تا

راشه له پردېسه حليـمي  
ورانې به پکتياوي بې له تا

## غزل

ورک منزل دی مسافر يم، ځم روان يم  
در په در خاورې په سر يم، ځم روان يم

خدایه ستا په دومره لويه دونياگۍ کې  
بې ساحله سمندر يم، ځم روان يم

ډېر په کړس راباندې مه خنده کوڅه کې  
ډېر زخمي دزړه په سر يم، ځم روان يم

ته زما په قدر کله هم پوی نه شـوې  
زېږې لمر دمازديگر يم، ځم روان يم

حليمې لکه اغزی تاته داسـې  
ستا په سترگو کې اکثر يم، ځم روان يم

خاپونه

## غزل

چې جوړوي زموږ له کورنه بلا  
خدای به بېووهي په توره بلا

دوروی غېږه به زه در کچم اول  
له اوږې وغور څو وروره بلا

کلي کې هر سړی په څنگ تر ښه ځي  
خدای پیدا کړې له پوې مورنه بلا

ای مسافره په دې لار لار نه شې  
دې لار کې شته یوه سړي خوره بلا

دمور او پلار دعا دې وړې اشنا  
حليمي ځکه شوه نسکوره بلا

## غزل

که دنفرت غشو څېرلي زړونه  
مور بیا د عشق په تار گنډلي زړونه

دیاری چل باندې پوهېږو خلکو  
په مینتوب کې مو گټلي زړونه

په زړه یوه په ژبه بله وايي  
له داسې خلکو مو ساتلي زړونه

پښتنو نور پرې اعتبار ونه کړئ  
ډېر یې سینو کې دي وژلي زړونه

حليمي مینې ته یې څنگه ښه کړو  
ښکلیو مو هر ځای کې داغلي زړونه

خاپونه

## غزل

روغ به نه شي پر بل چا دازره  
ما بایللی دی پر تا دازره

ورته ووايه چسې نه خاندي  
رانه وړي تل په خندا دازره

ته چې لارلې په تاپسې  
خریکې، خریکې شو زما دازره

خوئ زما د مـلنگانو دی  
په سینه کې مې پاچا دازره

خدایه ما حلیمي وساتې  
له ماخوري یوه بلا دا زره

## غزل

داچې په ماباندې رڼا راټولـه  
دا دخوړې مور په دعا راټولـه

ددې خرې پر سالو دې څار شم جینـی  
پکې دټول کلي حیا راټولـه

رڼه ژوندون مو په خوښي بدل کړه  
درته مو لپوکې ژړا راټولـه

زموږ دخلکو خیال جنگي غوندې دی  
ځکه پردوی باندې بلا راټولـه

حلیمي مه څه دپردېس په لوري  
ستا په لیدلو زما ساه راټولـه

خاپونه

## غزل

دایه زړه زما ارمان دی  
ستار اتله زما ارمان دی

چې دېوران واړه سینگارشي  
داسې کړه زما ارمان دی

د پردې وطن کوڅونه  
خلاصېده زما ارمان دی

ستاد مینې په دریا ب کې  
عرقېده زما ارمان دی

حلیمي له تانه غـږه  
اخیسته زما ارمان دی

## غزل

په چیغو ژاړې دخپل یار په قبر سر شکوي  
پرونی ناوې نن مشکې له تېر شکوي

پینې یې ورماتې کړلې ملا یې هم ورماته کړله  
اوس اوسپنیز لاسونه څنې له نښتر شکوي

لکه وحشي زموږ دکور په دېوالو را اوړي  
په نیمه شپه کې مو پردې زموږ له ور شکوي

ظالم لوټ کړې ده زموږ دخوشحالی خزانه  
خدایه تباہ یې کړې هغه چې لر او بر شکوي

بیایې لیدلې ده خوبونو کې شهیده لـیلا  
ځکه هغه مین گربوان په هر گودر شکوي

خاپونه

## غزل

زه او دا اوږدې لارې  
ژونده ستا پرتې لارې

ستاغم کې مې نوې کړې  
دامېـخاني لارې

دلته به ترڅو خدايه  
وي په وينوسرې لارې

تاته انتظار کـوي  
زما ددروازې لارې

کلـکوارادولاندي  
لويې شي وړې لارې

## غزل

اي زمانصيبه خواره، يم بې يـاره  
دژوندون په هره لاره، يم بې يـاره

درقيب له لاسه داسې پرموشـوه  
زه اوس گرځم بې ر يـاره، يم بې يـاره

نور زمانه دې پردېسه زړه مات شوي  
هره شپه يم بې قراره، يم بې يـاره

هله ورشه لاس په لاس يې غېرته راوړه  
زه به مړشم خدای دپاره، يم بې يـاره

ما حليمي ته اوس ملنگه دوعاو کـړه  
يم بې کليه، يم بې ښاره، يم بې يـاره

## خاپونه

## غزل

په غمونو به يې خـوړې پخې  
دزړه غوښې مې دې کړې پخې

نازولې پرې راځي خـلکو  
ورته واړه کړئ کـوڅې پخې

په منگي ياراو به ورکـوي  
چې شي ژر، ژرشنې منې پخې

بې وفاياره سـتاپه تصوير  
ماپرې کش کړې کرښې دوې پخې

حليمي جانان مې روغ نه دی  
راپيدا کړئ زولنې پـخې

ماباندې راتنگې شوې  
ستاسودکوڅې لارې

ښې لارې ددې کلي  
دي دهديرې لارې

دلته کې مين خلک  
تل وهي دشپې لارې

موره پښـتـنوباندې  
بندي دتوبـې لارې

مانه حليمې اشنا  
ولې بدلـوې لارې

## غزل

زړه مې نه کيږي زه بياځمه روان يم  
مجبوري ده چې له تاځمه روان يم

ديوي کلکې غېږې په ارمان زه  
تاته راغلم نن سباځمه روان يم

ورشه راوړه ماته بېرته شنه بنگري  
جينۍ نه اخلي سوداځمه روان يم

ستړی، ستړی يم يوه لپه او به څښم  
کانډي مه وله ماما ځمه روان يم

زه حلیمي د پردېسې گرمۍ وهلی  
اوس په لارلکه بوداځمه روان يم

## غزل

د پښوځاپونه يې زما په زړه کې پاس پاتې شول  
شونډورنگونه يې په ځنډو د گيلاس پاتې شول

ته چې ددغې زمانې په رواجونو ولاړې  
ماته د عمر پېغورونه په مراټ پاتې شول

ماچې د درد کيسه راواخيستله تاته اشنا  
د ستا په شونډو کې لفظونه د لباس پاتې شول

خیردی که مادرېسې اوبنکې باران کړې نه دي  
خوپه گربوان مې سېلابونه د احساس پاتې شول

حلیمي ته خوما په خواداسې لېدلی نه وي  
داوښکوڅاڅکي دې رانه زما په لاس پاتې شول

خاپونه

## غزل

تنهائي ده دېوالونه راسره دي  
ته که نه بي ستا يادونه راسره دي

مازديگر دي چې په مينه راکتل نو  
اوس دميني کتابونه راسره دي

مروره ياره داخلې مې معاف کړه  
مخ راواړوه گلونه راسره دي

دا دي څه چل کړی ياره خبر نه يم  
ستا په اړه ډېر خيالونه راسره دي

حليمي دژوند له خونده خبر نه يو  
خير غواړو سوال جامونه راسره دي

## غزل

څه عجيبه غوندي کمال دي وکړ  
خفه دي وليد مه سوال دي وکړ

چې بي پوښتنې دزړه کورته راځي  
څومره دنسې زندگۍ خيال دي وکړ

تارانږدي کړه خولگۍ رادې نه کړه  
هسې دميني يومثال دي وکړ

وه په پردي ټوپک مين لالسيه!  
په خپل وطن باندي څه حال دي وکړ

حليمي نن راته په سورنه ښکاري  
ډېرپه وړه کيسه جنجال دي وکړ

خاپونه

## غزل

نورې نه کړمه بادونو پسې منډې  
چې وهمه ستا په پلونو پسې منډې

بېگا شپه مې دزړه حال ورته ويلي  
اوس وهمه دېوالونو پسې منډې

ددې ښار او ددې کلي بدرنگۍ ته  
چېرته وکړمه رنگونو پسې منډې

ماته يوه شېبه دميني ده گلرنگه  
نه د ډېر عمر کلونو پسې منډې

نن مې ستا دهرولو چل زده کړی  
ياغي خيال وهي يادونو پسې منډې

له غم ډکه زندگي حلیمي ښه ده  
زړه مې نه غواړي خيالونو پسې منډې

## غزل

د ماښام ستوری مې دا ستا په محبت نیولۍ  
همدغه ستوري ستا له حسن نه لذت نیولۍ

زړه مې ماشوم غوندې ژړا کړي ورته وایم غلی!  
خدای خبر کوم یوه ذاهد په کرامت نیولۍ

لکه هندو لاس په نامه راته همېش ولاړ وي  
راسره مینه محبت یې په دولت نیولۍ

ده خو ویل چې به یې اور ته غورځوی نو ولې؟  
زما زړگی ښکلی دی داسې سلامت نیولی

زه حلیمي به پښتون نه یم که ستا مینه پرېږدم  
دميني ځای مې گراني ډېر په عقیدت نیولۍ

## خاپونه

## غزل

خومره دننه په پردو کې اوســــي  
پښتنې بياهم په لمبو کې اوســــي

واړه له اوبښکو سره وبهـــــــپدل  
زما ارمانونه په لمبوکې اوســــي

ښه په ارامه کړي خوبونه هــــغه  
څوک چې په دې خړو خېمو کې اوسي

چاچې بې ځايه غيرتونه کــــول  
اوس په رڼا ورځ په تيارو کې اوسي

دچا په مخ باندي گــــردونه پراته  
څوک په رڼو، رڼو شيشوکې اوسي

داځيني خلک حلــــيمي جانانه  
زموږ د زړونو په کورو کې اوسي

## غزل

زموږه زړونه له سينو پرېوځــــي  
دغم گردونه په لمبو پرېوځــــي

دژوند کاسه به يې نسکوره وي تل  
څوک چې دبل په ارمانو پرېوځــــي

شېخه په زړه کې دې گــــناه پټه ده  
ځکه تارونه له تسبو پرېوځــــي

هلته دبل مال په رڼاغلا کــــوي  
بياځي جومات ته په سجدو پرېوځــــي

غريبه ستاله مظلوميت نه قــــربان  
که خړ گــــردونه په لمبو پرېوځــــي

زه حلــــيمي ورته حيران، حيران  
چې دمرميو په ويشتو پرېوځــــي

## خاپونه

## غزل

هميشه ډېره زما د زړه په تل يې  
بنکاري داسې رسېدلی ترمنزل يې

دستا توري غنم رنگې بنکلې سترگې  
هېر مې نه يې ماليدلې چې بوځل يې

داچې لاس ترزني هر وخت تاته گورم  
گرانه خوښ مې ځکه بې شېل بدل يې

ته که هرڅو له مالرې، لرې لار شې  
په نصيب کې مې جانان يې زما خپل يې

ستا بنکلا زما له زړه نه غېره تاوکړه  
حليمي آشنا دزړونو والا غل يې

## غزل

زموږ دچم واړه بنکلا دغم غبار وڅوړه  
هم مو په سترو قدمو دژوند لار وڅوړه

هغې مرغۍ چې کله دې ونې ته خلي راوړه  
هغه مرغۍ په خپله ځاله کې نن مار وڅوړه

داقاروني غوندي دنيا باندي به څه کړي هغه  
نه يې په ځان وڅوړه نه يې په خپل پلار وڅوړه

دهغه دنگه او دانېکلې کليواله څواني  
دغريبۍ له لاسه واړه ترېنه ښار وڅوړه

هېڅ به خپه نه شمه مه رايه غوسه مـکوه  
دانرۍ شونډه دې بې ځايه په انکار وڅوړه

حليمي داسې خو هم نده چې يو تا وڅوړه  
دغم څپېره دلته هر سړي په وار وڅوړه

## خاپونه

## غزل

مه درومه ځنگه به دې زه ساتمه  
ستا په دیدن باندې خپل زړه ساتمه

چې خوله دې راکړه زه څه نه وایمه  
اوس به زه هروخت پټه خوله ساتمه

ولا چې دومره په ما گران یې اشنا  
خاوره په جېب کې ستا دپله ساتمه

چې په خوارانو سلام نه اچوي  
دداسې ځلکو پروا نه ساتمه

ما حلیمي ورسره روغه وکړه  
اوس یې هر ناز پاس په لېمه ساتمه

## غزل

په خپل وطن کې دمرميو په ويشتو لاهو شوې  
پردي وطن کې مو ځوانۍ په سرو لمبو لاهو شوې

گیلې به نه کوو راءه دســــمندر غاړې ته  
زموږه هیلې د پردېس په زولنو لاهو شوې

پردو ته هېڅ نه وایو خپلو کې په جنگ اخته یو  
دسمون لارې مو دجهل په تیارو لاهو شوې

اوس به یې هم تمه له ما وي او کنه ملگرو؟  
د لېونۍ د مینې هیلې په اوبو لاهو شوې

حلیمي گوره چې سندور په خپل تندي ووهي  
دکابل پېغلې دهندې په سر یالو لاهو شوې

خاپونه

## غزل

وار ونه کړې خپل بانه درسره یوسه  
روغ یې یوسه زما زړه درسره یوسه

مسافره ته ستنېږې خپل وطن ته  
زما یار ته سپین وېښته درسره یوسه

مور ځوانانو ته څه مه وایه مرگیه  
ددې کلي ټول زاړه درسره یوسه

مینتونه او زاری به ډېرې نه کړې  
خوله دې راکړه بیا اوبه درسره یوسه

حلیمې د مینې چل راځینې زده کړه  
راشه، راشه دا تراخه درسره یوسه

## غزل

هم مو خوري هم دبلا سیوري ته ناست یو  
مور بې وسه دهرچا سیوري ته ناست یو

دې وطن کې غریبي له هرڅه ډېره  
مجبوري ده دپاچا سیوري ته ناست یو

مسافر یو لږ مو پرېږده چې دمه شو  
څه به نه وایې ماما سیوري ته ناست یو

مور د مینې ملنگان یو خیر غواړو  
دیدن راوړه دکلا سیوري ته ناست یو

دچنار په شانتې دنگې لاره نه شې  
حلیمې وایې دتا سیوري ته ناست یو

خاپونه

## غزل

په سپینو گوتو له تصویره خـــــــبر غبار اوباسي  
ستا دراتلو اـــــــمـــــــید یې نشته انتظار اوباسي

بڼه سره غرمه ده سیوری نشته وار خطاغونډې دی  
په گرمو شگــــو باندي ونه دچــــنار اوباسي

زموږ دکلي لېونی دومره زړه سوانــــده دی چې  
پر ونه خــــیژي دکارغه له خــــالې مار اوباسي

خه دمــــجلس ښکلي یاران یې ترېنه وسوځول  
اوس ځي دزهرو هغه بوټی دکــــوکنار اوباسي

دخدای دپاره لږ تپوس دحلــــیمي خو وکړه  
په لار کې ناست دی له شلېدلي گریوان تار اوباسي

## غزل

یو مې په ستوني کې سلگی پرته وه  
بل مې په جام باندي خولگی پرته وه

هغې په ښکلو او خومارو سترگو  
په ویر لــــړلې زندگــــی پرته وه

په ټول جهان باندي تیاره خوره وه  
زما په غېږه کې سپورمــــی پرته وه

ماچې دستا په لور قدم اخیستو  
په لار کې ســــل گزه رسی پرته وه

دلیوني حلــــیمي پرلــــمن  
دارمــــانونو کــــکری پرته وه

خاپونه

## غزل

اوبنکې تر ښه څاڅي نم کې سترې شوې  
سترگې مې دستا په غم کې سترې شوې

لار د پښتانه يې بنده نه کـــــــــــــــرله  
ښې ډېرې پيرې تورخم کې سترې شوې

ســــــــــــتا د ښايستونو په غزل کې مې  
گوتې مې نن دې قلم کې سترې شوې

بې له کرکې ياره دلته څه نشــــــــــــته  
زموره ارواگانې چم کې سترې شوې

ياره حــــــــــــليمي چې نور به څه کېږي  
هيلې مې په هر قدم کې سترې شوې

## غزل

ترې قربان شمه، قربان پخوانی دی  
دا تصوير مې د جانان پخوانی دی

پرې پوهېږمه چې ما خطا باسي  
ستا په سترگو کې شيطان پخوانی دی

ستمونه او ظلمونه ښه پرې وکړه  
هېر يې نه کړې دا افغان پخوانی دی

چې ټوپک را واخلي شاوخوا ته گوري  
دغه فکر د انسان پخوانی دی

لېونی ته قناعت ورکول سخت دي  
چې کوي يې دا گومان پخوانی دی

پښېمانه تر ښه نه شې خوله دې ورکړه  
حليــــــــــــمي زړه کې ارمان پخوانی دی

خاپونه

## غزل

دېره بدرنگه له هرڅه بدرنگه  
کيسه زما د ژوندانه بدرنگه

د بنايستونو بناپېری ملگرو  
اوس شوه هغه راته له زړه بدرنگه

ما نازولي يار ته داسې ووي  
ته بې گل رنگه خیردی زه بدرنگه

په ملگرتيا به يې نو څنگه ويارم  
چې نه بنايسته لرم او نه بدرنگه

په هر يو لوبني کې خپل رنگ بدلوي  
بنکلي ده اوس لکه اوبه بدرنگه

حليمي زړه نه کانی مه جوړوه  
هسې نه مينه کې شې ته بدرنگه

## غزل

دستا په مينه مې يقين اوباور دواړه وشول  
له تاسره چې دیدنونه په ولاړه وشول

زموږ دوچو سپېرو شونډو شوه دعا قبوله  
ښه بارانونه مو په کلي او په شاره وشول

دجـهنم له اوره خلکو موږه نه وېرېږو  
بلا ظلمونه مې په سر او په دې غاړه وشول

دلته دهر ظالم په زړه کې ارمان پاتې نه دی  
څه يې چې وغوښتل هغه کارونه واره وشول

هغه چې شوی دي، هغو پسې سر مه گرځوه  
نه به زه ژاړم او مه حليمي ژاړه وشول

خاپونه

## غزل

غنمو لوکوي چکونه مې په زړه لگوي  
رڼې خولې يې اننگو له پاسه خوله لگوي

هغه سپرې اوس تصويرونه ټول ساده جوړي  
وينو په خېر ته سره رنگونه پکې نه لگوي

ما خو دستا په ديدن داسې تنده ماته کړله  
لکه بزگر چې دسرې چينې اوبه لگوي

خدايه له سترگو يې رڼا اخله تياره پرې کوه  
دلته چې خوک يو بل ته گوته پر ماشه لگوي

دتنهايي په تورو شپوکې حلیمي لېونی  
دزړه له درده په زنگون باندي سينه لگوي

## غزل

ما په تنهايي کې داعسادت کړی  
تل مې سستا يادونو عبادت کړی

اوبنکې مې چې پرېوخي ستا نامه واخلي  
اوبنکو مې نن داسې بغاوت کړی

زه دې چې يوازې کله پرېښودم  
ما له خپله ژونده اوس نفرت کړی

ما خـو په ټول عمر کې له تاسره  
بس له لرې، لرې مـحبت کړی

ستا داخيږې، خيږې په لمن مورې  
ما حـلیمي سيل دجنت کړی

خاپونه

## غزل

جام دشونډو مه راكـــوه مږ نه شم

ډېرې مسافري. كمزورى كـــړى يم

هر وختې مې تبه وي ټوخـــېرمه

دغې سرې گرمي. كمزورى كړى يم

هسې نه له غـــېرې نه مې ولوېرې

سختې مزدورى. كمزورى كړى يم

كندي، كندي مخ پورې مې مه خاندئ

سترې دنياگي. كمزورى كړى يم

ياد كې به چې راغله په سلگو به شوم

ډېر خو دې موركي. كمزورى كړى يم

زه حلـــيمي ټوله شپه ورگورمه

خوب نشته سپورمي. كمزورى كړى يم

## غزل

مورې ځمه دا راپســـې وشړه

لپه كې دـــعا راپسې وشړه

زړه كې مې غـــمونه درنه يوړله

بنكليې لږ خـــندا راپسې وشړه

ژوند باندې مې كركه كه راټوله وه

خدایه بيا بلا راپسې وشـــړه

ماچې دخوشبو په خېر ترتا راوړي

داســـې يوه هوا راپسې وشړه

زه حلـــيمي كه لېونى شـــومه

لبنكر دې بيا پاچاراپسې وشړه

خاپونه

## غزل

اوس يې په څه بهانه غلط کړمه له تانه زړگي  
زما له واکه خو وتلی دی جانانه زړگي

دخدای لپاره خپلې شونډې په موسکا عادت کړه  
یوازې ته یې نورمې تور دی له دونیا نه زړگي

هغه آينې ته نه ورگوري وايې ته یې پکې  
هغه به څنگه صبروي خلکو له مانه زړگي

په دې صحرا کې پنبو خاپونه دمجنون لټوم  
ښار ته به یونسېم له دغه بیابانه زړگي

دکلي منځ و ماشومانو راته څیر، څیر کتل  
له ما روان و حلیمي پسې له شانه زړگي

## غزل

ډېر دې په هنر او په کمال ایښی  
تاچې نن په غونډه زنه خال ایښی

ماوتابه کله، چې دیدن کاوو  
هغه ځای کې خلکو اوس دیوال ایښی

بیا دچا یادونو څو وروولی دی  
ځکه یې په مخ باندې دسمال ایښی

تاخوزه همېش له خدایه غواړمه  
وايه زړه کې تا څرنگه خیال ایښی

هغه دظالم سړي اوږه باندې  
زموره په وژولو یې مډال ایښی

زما چې دټیکري څوکه په څنگ شوله  
دامې حلیمي دراتلو فال ایښی

## خاپونه

## غزل

ماتہ می مور پہ ماشومتوب کی رانبودلی پڻتو  
ماہم پہ خپلہ ژبہ کلکہ دہ ساتلی پڻتو

دا اوس چي ما وايي رڻتيا وايہ خوره نہ يمه  
زہ خـــو دستا يمه خو تا نہ دہ پاللي پڻتو

زرونہ يي ولزي له وڀري نہ گونگي غوندي شي  
کلہ چي ستا له خولي اغيارو اوربدلي پڻتو

چي پري شرمڀري ته يي نہ وايي ستا ژبہ پري شه  
ستا پہ وجودکي خو الله پاک دہ کرلي پڻتو

له خـــدايه شکر چي پڻتون يي پيدا کري يمه  
ما حلـــيمي پہ ڊڀـــره مينہ دہ لڀکلي پڻتو

## غزل

پہ رڻا ورځ کي له خپل خانہ ورک شم  
پہ هوش کي نہ يمه جانانہ ورک شم

مخامخ گوري راتہ هـــڀڅ نہ وايي  
پہ شه خـــبرہ زہ له تانہ ورک شم

چي دـــخـــو وڻيو نصيبونہ وشي  
پہ هغه ورځ کي له اسمانہ ورک شم

دزندگي پہ سترې غـــڀرہ کي زہ  
له تنـــدي مرمہ له بارانہ ورک شم

لوی سمـــندر يمه داوڻسکو اشنا  
درک مي نشته له گرڀوانہ ورک شم

دستا له خياله اشنازہ حلـــيمي  
دصحرا پل يم پہ اسانہ ورک شم

## خاپونہ

## غزل

د اوبنکو په خېر ياره گربوانه کې را ايسار شوې  
له خياله مې وتلی وې په زړه کې را ايسار شوې

په توره شپه چې بې له اجازې له کوره وځې  
رښتيا ووايه څنگه په تياره کې را ايسار شوې

له کلي نه په مـنډه ليونۍ درپسې وم  
راومې نيوې شکر دی په غره کې را ايسار شوې

خبرې مې کولې د لويانو مخکې چوپ شوم  
ته ولې رانه پوښتې چې په څه کې را ايسار شوې

دا ښه دی چې په شرک سره باران حلیمي اوري  
له ما نه چې وتلې دروازه کې را ايسار شوې

## غزل

زه هره شپه په دې ارمان ویده شم  
تصویر ته گـورم دجانان ویده شم

سر په شنه کاني کېږدم نور څه نه وي  
په خپل رينې، رينې گربوان ویده شم

هغه ويل خوښي بنگلـو کې نشته  
په سور پالنگ کې سرگردان ویده شم

خدایه لـه تا نه مـې دتل لپاره  
غوښتی ایمان چې په ایمان ویده شم

زه حلیمي ستا داوړبل سیوري ته  
غـمونه نه وي ډېر اسان ویده شم

## خاپونه

## غزل

افغانه پله پسې دې پل روان دی  
ستا په وژلو پسې تل روان دی

نن بیا د ښار بڼه بدرنگه ښکاری  
خدایه بیا چا پسې اجل روان دی

دخوان په سر هوا دسولې راغله  
درومي اوس کورته له مورچل روان دی

زه به نو څنگه تېرومه دا شپې  
چې زړه مې تاسره دی مل روان دی

دوطن مینه حلیمي څوک نه کړي  
هر سړی گټه پسې خپل روان دی

## غزل

ښکلي مخ نه یې خواږه څڅېدل  
سم گبین وه زما پر زړه څڅېدل

د انګورو له اوبو راوتل  
ستا په تکه سپینه خوله څڅېدل

زه تنها ومه په زړه مې ستا یاد  
باران څاڅکي خومره ښه څڅېدل

څه عجیبه غوندې کمال یې کاوه  
له ښو یې تور رانجه څڅېدل

حلیمي زما له سترگو نه  
ستاد پښو په هر یو پله څڅېدل

خاپونه

## غزل

هر ځای وي دمینې او دگل کیسې  
دلته وي د درز او دغو بل کیسې

ستا مینې دمرگ خولې ته راوستی یم  
اورم له هرچانه داجل کیسې

گوره له ما لاس دمینې وانه خلې  
دېرې کړي جانان دچل ول کیسې

خپلې به هم واورې په دې کلي کې  
څوک چې پتې نه ساتي د بل کیسې

وايي حلیمي کله به ورکې شي  
خدایه دا دجنگ او د مورچل کیسې

## غزل

یارمې دراتلو راته څه نه وایي  
غم له ما دتلو راته څه نه وایي

شونډې یې له جام سره بلدې دي  
ځکه دتسبو راته څه نه وایي

زړه ته مې اور ورکړ اورونسان مې کړ  
بنکلی د دېبوو راته څه نه وایي

سر چې په دې خاوره چاورکړی دی  
هیڅوک دهغو راته څه نه وایي

خانگه کې گلونه بویوي ځلک  
څوک هم داغزو راته څه نه وایي

ما حلیمي وژني جدایی باندې  
تش دمړه کېدو راته څه نه وایي

## غزل

خه قراره قرارې ده تنهـهـايې ده  
رنگه بنگه مې ياري ده تنهـهـايې ده

دبې وسه ژوند كيسه به چاته وكرم  
دفكرونو كمزوري ده تنهـهـايې ده

بې وفا له لاسه دې صحرا ته راغلم  
په زرگي مې بېماري ده تنهـهـايې ده

نن دزړه خبره يار ته مخامخ كړم  
داخبره ضروري ده تنهـهـايې ده

حليمي دستا لپاره مې په زلفـو  
ما پرې كړې بڼه خواري ده تنهـهـايې ده

## خلوريزې

## خاپونه

## حالت

دستاله غمه چې ژرېږم پرځان  
 اوس لکه شمع ويلي کېږم پرځان  
 تا چې بېگا د شونډو جام راکړی  
 نشه نشه يم نه پوهېږم پر ځان

\*\*\*

## وار

د خپل وجود مې په اوبو کې تصويرونه ویشتل  
 ستا بېلتانه زما په زړه کې ارمانونه ویشتل  
 څه توره شپه وه بربوکی وې څاڅکي هم ورسره  
 زما په جـونگره کې يې نن څراغونه ویشتل

\*\*\*

## سا ډوبی

د ژوندانه واړه بـکـلا ډوبـېـده  
 د غره په سر کې چې رڼا ډوبېده  
 ته چې له ډېرې مودې وروسته راغلې  
 له خوښالۍ نه زما ساه ډوبېده

\*\*\*

## انتظار

په زړونو مو تڼاکـې او پولـی دلته راخېږي  
 له ستوني مو د غم ډکې سلگۍ دلته راخېږي  
 پروا يې دومره نه کړو که څراغ کلي کې نه وي  
 لمر ولوېږي ماښام پسې سپوږمۍ دلته راخېږي

\*\*\*

## خاپونه

## وير

پر کـــومه لار شمه له غمه خدايه  
دلته خو هره ورځې مرمـــه خدايه

د خپل وطن پر غـــم مې ډېر ژرلي  
سترگې مې درد کوي له نمه خدايه

\*\*\*

## تاو

توره شپه توره تياره ده هر څه کېږي  
د دوو زړونو تلوسه ده هر څه کېږي

خواته مه راځه گلرنگه اور به واخلي  
په زرگي کې مې لمبه ده هر څه کېږي

\*\*\*

## جدايي

زموږ په زړونو کې اوس ځای د خدا پاتې نه دی  
دلته ټول وير دی دلته څوک له ژړا پاتې نه دی

اختره مه راځه له چا سره دې ولمانځمـــه  
راسره خوا کې مسافر اشنا راپاتې نه دی

\*\*\*

## خوب

بې خـــونده شپه وه ارمانونه مې قرار ويده ؤ  
په سپين مړوند کې شنه بنگرې زما د يار ويده ؤ

په تـــور ماښام کې يې پيالې له غمه پورته کړلې  
بيا تر سهاره په هوش نه وه ښه خـــمار ويده ؤ

## خاپونه

## ساز

کله چې باد په دې نښترو راشي  
په گډا سر شي په سندرو راشي

زه چې د ستا مخ کې خندا پيدا کړم  
هله مې ژبه په خبرو راشي

## خيال

چې په خندا به شولې شونډې دې په گل بدلېدې  
د ستا خوږي، خوږي خبرې په غزل بدلېدې

د پردېسې په تورو شپو کې به مې خيال داسې وه  
زما د سر لاندې ډبرې په ځنگل بدلېدې

\*\*\*

## تگ

قـدمونه مې يو بل پسې روان دي  
ستري، ستري په منزل پسې روان دي

تور ماښام کې او باران کې هغه دواړه  
مـېـخـانې ته په بوتل پسې روان دي

\*\*\*

## خاپونه

**Thank you for reading**

Find more e-books and articles on Ketabton - your multilingual digital library.

**[www.ketabton.com](http://www.ketabton.com)**

*Ketabton - Pashto, Farsi, Arabic & English*